

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, చతురధికశతతమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శతతమోఽధ్యాయః

యుధిష్ఠిర ఉవాచ

కిమర్థం సహసా వింధ్యః ప్రవృద్ధః క్రోధమూర్ఛితః ।
ఏతదిచ్ఛామ్యహం శ్రోతుం విస్తరేణ మహామునే ॥ 104-1॥

లోమశ ఉవాచ

అద్రిరాజం మహాశైలం మేరుం కనకపర్వతమ్ ।
ఉదయాస్తమనే భానుః ప్రదక్షిణమవర్తత ॥ 104-2॥

తం తు దృష్ట్వా తథా వింధ్యః శైలః సూర్యమథాబ్రవీత్ ।
తథా హి మేరుర్భవతా నిత్యశః పరిగమ్యతే ॥ 104-3॥

ప్రదక్షిణశ్చ క్రియతే మామేవం కురు భాస్కర ।
ఏవముక్షస్తతః సూర్యః శైలేంద్రం ప్రత్యభాషత ॥ 104-4॥

నాహమాత్మేచ్ఛయా శైలం కరోమ్యేనం ప్రదక్షిణమ్ ।
ఏష మార్గః ప్రదిష్టో మే యైరిదం నిర్మితం జగత్ ॥ 104-5॥

ఏవముక్షస్తతః క్రోధాత్ ప్రవృద్ధః సహసాచలః ।
సూర్యాచంద్రమసోర్మార్గం రోద్ధుమిచ్ఛన్ పరంతప ॥ 104-6॥

తతో దేవాః సహితాః సర్వ ఏవ.

వింధ్యం సమాగమ్య మహాద్రిరాజమ్ ।

నివారయామాసురుపాయతస్తం

న చ స్మ తేషాం వచనం చకార ॥ 104-7॥

అథాభిజగ్ముర్మునిమాశ్రమస్థం

తపస్వినం ధర్మభృతాం వరిష్ఠమ్ ।

అగస్త్యమత్యద్భృతవీర్యవంతం

తం చార్థమూచుః సహితాః సురాస్తే ॥ 104-8॥

దేవా ఊచుః

సూర్యాచంద్రమసోర్మార్గం నక్షత్రాణాం గతిం తథా ।
శైలరాజో వృణోత్యేః వింధ్యః క్రోధవశానుగః ॥ 104-9॥

తం నివారయితుం శక్తః నాన్యః కశ్చిద్ ద్విజోత్తమ ।
ఋతే త్వాం హి మహాభాగ తస్మాదేనం నివారయ ॥ 104-10॥

తచ్ఛ్రుత్వా వచనం విప్రః సురాణాం శైలమభ్యగాత్ ।
సోఽభిగమ్యాబ్రవీద్ వింధ్యం సదారః సముపస్థితః ॥ 104-11॥

మార్గమిచ్ఛామ్యహం దత్తం భవతా పర్వతోత్తమ ।
దక్షిణానుభిగంతాస్మి దిశే కార్యేణ కేనచిత్ ॥ 104-12॥

యావదాగమనం మహ్యం తావత్ త్వం ప్రతిపాలయ ।
నివృత్తే మయి శైలేంద్ర తతో వర్ధస్వ కామతః ॥ 104-13॥

ఏవం స సమయం కృత్వా వింధ్యేనామిత్రకర్షణ ।
అద్యాపి దక్షిణాద్ దేశాద్ వారుణిర్ష నివర్తతే ॥ 104-14॥

ఏతత్ తే సర్వమాఖ్యాతం యథా వింధ్యో న వర్ధతే ।
అగస్త్యస్య ప్రభావేణ యన్మాం త్వం పరిపృచ్ఛసి ॥ 104-15॥

కాలేయాస్తు యథా రాజన్ సురైః సర్వైర్నిసూదితాః ।
అగస్త్యాద్ వరమాసాద్య తన్నే నిగదతః శృణు ॥ 104-16॥

త్రిదశానాం వచః శ్రుత్వా మైత్రావరుణిరబ్రవీత్ ।
కిమర్థమభియాతాః స్థ వరం మత్తః కమిచ్ఛథ ।

ఏవముక్తాస్తతస్తేన దేవతా మునిమబ్రువన్ ॥ 104-17॥

(సర్వే ప్రాంజలయో భూత్వా పురందరపురోగమాః ।)

ఏవం త్వయేచ్ఛామ కృతం హి కార్యం
 మహోర్ణవం పీయమానం మహాత్మన్ ।
 తతో వధిష్యామ సహానుబంధాన్
 కాలేయసంజ్ఞాన్ సురవిద్విషస్తాన్ ॥104-18॥

త్రిదశానాం వచః శ్రుత్వా తథేతి మునిరబ్రవీత్ ।
 కరిష్యే భవతాం కామం లోకానాం చ మహాత్ సుఖమ్ ॥104-19॥

ఏవముక్త్యా తతోఽగచ్ఛత్ సముద్రం సరితాం పతిమ్ ।
 ఋషిభిశ్చ తపఃసిదె సార్థం దేవైశ్చ సువ్రత ॥104-20॥

మనుష్యోరగగంధర్వయక్షకింపురుషాస్తథా ।
 అనుజగ్ముర్మహాత్మానం ద్రష్టుకామాస్తదద్భుతమ్ ॥104-21॥

తతోఽభ్యగచ్ఛన్ సహితాః సముద్రం భీమనిఃస్వనమ్ ।
 నృత్యంతమివ చోర్మీభిః నల్లంతమివ వాయునా ॥104-22॥

హసంతమివ ఫేనౌఘైః స్థలంతం కందరేషు చ ।
 నానాగ్రాహసమాకీర్ణం నానాద్విజగణాన్వితమ్ ॥104-23॥

అగస్త్యసహితా దేవాః సగంధర్వమహారగాః ।
 ఋషయశ్చ మహాభాగాః సమాసేదుర్మహోదధిమ్ ॥104-24॥

ఇతి శ్రీమహాభారతే వనపర్వణి తీర్థయాత్రాపర్వణి
 లోమశతీర్థయాత్రాయామగస్త్యోదధిగమనే చతురధికశతతమో ఽధ్యాయః ॥ 104॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

